

EMA/370062/2013
EMEA/H/C/000896

Sommarju tal-EPAR għall-pubbliku

Efficib

sitagliptina / metformina idrokloridrat

Dan id-dokument huwa sommarju tar-rapport pubbliku Ewropew ta' valutazzjoni (EPAR) għal Efficib. Dan jispjega kif il-Kumitat għall-Prodotti Mediċinali għall-Użu mill-Bniedem (CHMP) ivvaluta l-mediċina sabiex wasal għall-opinjoni favorevoli tiegħu li tingħata awtorizzazzjoni għat-taqegħid fis-suq u r-rakkomandazzjonijiet tiegħu dwar il-kundizzjonijiet ta' użu għal Efficib.

X'inhu Efficib?

Efficib huwa mediċina li fiha żewġ sustanzi attivi, sitagliptina u metformina idrokloridrat. Jiġi bħala pilloli (50 mg sitagliptina / 850 mg metformina idrokloridrat; u 50 mg sitagliptina / 1,000 mg metformina idrokloridrat).

Għal xiex jintuża Efficib?

Efficib jintuża f'pazjenti bid-dijabete tat-tip 2 biex itejjeb il-kontroll tal-livelli tal-glukożju (zokkor) fid-demm. Jintuża ma' dieta u eżercizzu b'dawn il-modi li ġejjin:

- f'pazjenti li mhumiex ikkontrollati b'mod sodisfaċenti bil-metformina biss (mediċina kontra d-dijabete);
- f'pazjenti li diġà qeqħdin jieħdu kombinazzjoni ta' sitagliptina u metformina f'pilloli separati;
- flimkien ma' sulfonilurea, agonista PPAR gamma, bħal thiazolidinedione jew insulina (tipi oħra ta' mediċina kontra d-dijabete) f'pazjenti li mhumiex kontrollati b'mod sodisfaċenti b'din il-mediċina u metformina.

Il-mediċina tinkiseb biss b'rīċetta ta' tabib.

Kif jintuża Efficib?

Efficib jittieħed darbtejn kuljum. Id-dožaġġ tal-pillola li għandu jintuża jiddependi mid-doża tal-mediċini l-oħra kontra d-dijabete li l-pazjent kien qed jieħu qabel. Jekk Efficib jittieħed flimkien ma'



sulfonilurea jew I-insulina, id-doža ta' sulfonilurea jew I-insulina jista' jkun meħtieġ li tiġi mnaqqsa sabiex tiġi evitata ipogliċemija (livelli baxxi ta' zokkor fid-demm).

Id-doža massima ta' sitagliptina hi 100 mg kuljum. Efficib għandu jittieħed mal-ikel sabiex jiġu evitati problemi tal-istonku kkawżati minn metformina.

Kif jaħdem Efficib?

Id-dijabete tat-tip 2 hija marda li fiha I-frixa ma tiproduċix biżżejjed insulina biex tikkontrolla I-livelli ta' glukożju fid-demm jew meta I-ġisem ma jkunx kapaċi juža I-insulina b'mod effettiv. Is-sustanzi attivi f'Efficib, is-sitagliptina u I-metformina idrokloridrat, kull waħda għandha azzjoni differenti.

Is-sitagliptina hija inhibitur dipeptidyl peptidase 4 (DPP-4). Taħdem billi timblokkka t-tkissir tal-ormoni 'inkretini' fil-ġisem. Dawn I-ormoni jiġu rilaxxati wara ikla u jistimulaw lill-frixa sabiex tiproduċi I-insulina. Billi żžid il-livelli ta' ormoni inkretini fid-demm, is-sitagliptina tistimula I-frixa biex tiproduċi iktar insulina meta I-livelli ta' glukożju fid-demm ikunu għolja. Is-sitagliptina ma taħdimx meta I-glukożju fid-demm ikun baxx. Is-sitagliptina tnaqqas ukoll I-ammont ta' glukożju magħmul mill-fwied, billi tgħolli I-livelli tal-insulina u tnaqqas il-livelli tal-ormon glukagonu. Is-sitagliptina waħedha ilha awtorizzata fl-Unjoni Ewropea (UE) bħala Januvia u Xelenia sa mill-2007, u bħala Tesavel mill-2008.

Principalement il-metformina taħdem billi tinibixxi I-produzzjoni tal-glukożju u tnaqqas I-assorbiment tiegħi mill-intestini. Il-metformina ilha disponibbli fl-UE mill-ħamsinijiet.

Bħala riżultat tal-azzjoni taż-żewġ sustanzi attivi, il-livelli ta' glukożju fid-demm jonqsu u dan jgħin biex tiġi kkontrollata d-dijabete tat-tip 2.

Kif ġie studjat Efficib?

Is-sitagliptina waħedha bħala Januvia/Xelevia/Tesavel tista' tintuża flimkien mal-metformina, u mal-metformina u ma' sulfonilurea flimkien, f'pazjenti bid-dijabete tat-tip 2. Il-kumpanija ppreżzentat ir-riżultati ta' tliet studji ta' Januvia/Xelenia biex issostni I-użu ta' Efficib f'pazjenti li ma kinux kontrollati b'mod sodisfaċenti bit-trattament bil-metformina attwali tagħhom.

Żewġ studji minnhom eżaminaw is-sitagliptina bħala żieda mal-metformina: I-ewwel wieħed qabbilha ma' plaċebo (trattament finta) f'701 pazjent, u t-tieni qabbilha ma' glipizide (sulfonilurea) f'1,172 pazjent. It-tielet studju qabbel is-sitagliptina ma' plaċebo, meta użata bħala żieda ma' glimepiride (sulfonilurea oħra), bil-metformina jew mingħajrha, f'441 pazjent.

Ir-riżultati ta' tliet studji ulterjuri ntużaw għas-sostenn tal-użu ta' Efficib. Fl-ewwel wieħed ħadu sehem 1,091 pazjent li ma kinux kontrollati b'mod sodisfaċenti bid-dieta u bl-eżerċizzju biss u dan qabbel I-effetti ta' Efficib ma' dak tal-metformina jew tas-sitagliptina biss. Fit-tieni ħadu sehem 278 pazjent li ma kinux kontrollati b'mod sodisfaċenti bil-kombinazzjoni tal-metformina u rosiglitazzone (agonista PPAR gamma) u qabbel I-effetti taż-żieda tas-sitagliptina jew tal-plaċebo. It-tielet studju inkluda 641 pazjent li ma kinux kontrollati b'mod sodisfaċenti fuq doža stabbli ta' insulina, bi tliet kwarti minnhom jkunu qed jieħdu metformina wkoll. Dan I-istudju qabbel ukoll I-effetti taż-żieda ta' sitagliptina jew plaċebo.

Fl-istudji kollha, il-kejl ewljeni tal-effikaċja kien il-bidla fil-livelli ta' sustanza fid-demm imsejha emoglobin glikosilata (HbA1c - glycosylated haemoglobin), li tagħti indikazzjoni ta' kemm il-glukożju fid-demm huwa kkontrollat tajjeb.

Il-kumpanija għamlet ukoll iktar studji sabiex turi li s-sustanzi attivi f'Efficib jiġu assorbiti mill-ġisem bl-istess mod bħaż-żewġ mediciċini mogħtija separatament.

X'benefiċċji wera Efficib matul I-istudji?

Efficib irriżulta iktar effikaċi mill-metformina waħedha. Iż-żieda ta' 100 mg sitagliptina flimkien mal-metformina naqqset il-livelli tal-HbA1c b'0.67% (minn madwar 8.0%) wara 24 ġimgħa, meta mqabbla ma' tnaqqis ta' 0.02% fil-pazjenti li žiedu l-plaċebo. L-effikaċja taż-żieda tas-sitagliptina mal-metformina kienet simili għal dik taż-żieda tal-glipizide. Fl-istudju li fih is-sitagliptina żdiedet ma' glimepiride u mal-metformina, il-livelli ta' HbA1c tnaqqsu b'0.59% wara 24 ġimgħa meta mqabbla ma' žieda ta' 0.30% fil-pazjenti li žiedu l-plaċebo.

Fl-ewwel studju mit-tliet studji ulterjuri, Efficib irriżulta iktar effikaċi mill-metfomina jew mis-sitagliptina waħedhom. Fit-tieni studju, il-livelli ta' HbA1c tnaqqsu b'1.03% wara 18-il ġimgħa fil-pazjenti li žiedu s-sitagliptina mal-metformina u rosiglitazzone, meta mqabbla mat-tnaqqis ta' 0.31% f'dawk li žiedu l-plaċebo. Fl-aħħar nett, dawn tnaqqsu b'0.59% wara 24-il ġimgħa f'pazjenti li žiedu s-sitagliptina mal-insulina, meta mqabbla mat-tnaqqis ta' 0.03% f'dawk li žiedu l-plaċebo. Ma kienx hemm differenza f'dan ir-rigward bejn pazjenti li kienu qed jieħdu wkoll il-metformina u dawk li ma kinux qed jeħduha.

X'inhu r-riskju assoċjat ma' Efficib?

L-effett sekondarju l-aktar komuni b'Efficib (li deher f'bejn pazjent 1 u 10 minn 100) huwa nawża (dardir). Għal-lista shiħa tal-effetti sekondarji kollha rrapporati b'Efficib, ara l-fuljett ta' tagħrif.

Efficib ma għandux jintuża minn persuni li jkunu ipersensittivi (allerġiċi) għas-sitagliptina, il-metformina jew għal xi sustanza oħra tiegħu. Ma għandux jintuża f'pazjenti li jebtu minn ketoacidozi dijabetika jew prekoma (kondizzjonijiet perikoluži li jistgħu jseħħu fid-dijabete), problemi bil-fwied jew bil-kliewi, kundizzjonijiet li jistgħu jaffettaw il-kliewi, jew marda li tikkawża provvista mnaqqsa ta' ossiġġu lit-tessuti bħal insuffiċjenza kardijaka jew tal-pulmun jew attakk tal-qalb reċenti. Lanqas ma għandu jintuża f'pazjenti li jikkunsmaw ammonti eċċessivi ta' alkoħol jew li huma alkoħoliċi, jew f'nisa li qed ireddgħu. Għal-lista shiħa tar-restrizzjonijiet, ara l-fuljett ta' tagħrif.

Għaliex ġie approvat Efficib?

Is-CHMP iddeċċeda li l-benefiċċji ta' Efficib huma akbar mir-riskji tiegħu u rrakkomanda li jingħata awtorizzazzjoni għat-tqegħid fis-suq.

Aktar tagħrif dwar Efficib

Il-Kummissjoni Ewropea tat-awtorizzazzjoni għat-tqegħid fis-suq valida fl-UE kollha għal Efficib fis-16 ta' Lulju 2008.

L-EPAR shiħi għal Efficib jinstab fis-sit elettroniku tal-Aġenzija: ema.europa.eu/Find_medicine/Human_medicines/European_public_assessment_reports. Għal aktar informazzjoni rigward il-kura b'Efficib, aqra l-fuljett ta' tagħrif (parti wkoll mill-EPAR) jew ikkuntattja lit-tabib jew lill-ispiżjar tiegħek.

Dan is-sommarju ġie aġġornat l-aħħar f'06-2013.